

قطعه شعر از محترم اسد زمري بمناسبت روز جهانی حقوق بشر

دسمبر د لسمي بشر د حقوقو د نړيوالي اعلامي دکليزي په مناسبت

آزادي او سوکالی او عدالت	تل ارمان و د بشر او انسانیت
نود جهان د پرو بناغلو ولسونو	خير غوښتونکو او روڼ اندو ملتونو
جنگ خپلو او مظلومو هیوادونو	له ښکیلاک او استثمارچاودلو زروڼو
سره یو کرل خپل اندونه او لاسونه	چې نور وتري وحشت ته کلک بندونه
نور حاکم کړي په ټولنه کې قانون	لور او تیب کاندې تابع دیو ترون
د انسان د یو سوکاله ژوند لپاره	چې ونه مري څوک دجنگ او زور له ډاره
نو یې وکړ دا ترون اودا پیمان	چې آزاد او برابر دي انسانان
نشته نور چیرته بندیز په اندیشي	په وجدان، په تفکر او عقیدي
په سفر او په حضرپابندي نشته	نور تبعیض او امتیاز، بردگي نشته
څوک د چا په مال او سر غرض دار نه دی	دولت هم د چا دحق کل اختیارنه دی
که د چا په حق کې وکړي څوک تیری	نو قانون تر مرئ نیسي دا سړی
هر سړی لري اختیار د ملک او کور	د ټولنو او گوندونو او د شور
د روغتیا او د تعلیم ساتنه یې فرض ده	سوکالی یې په دولت او جهان قرض ده
انسانان دي ټول جهان کې سره وروڼه	تور او سپین دي اوکه زیر یې دي رنگونه
چې منلی دی کوم ملک دغه قانون	نو ولس یې دی خوشحاله په ژوندون
مبارک دي وي عالم ته دا اعلام	دغه فکر او اقدام ته زر سلام

ای بناغلیو او منلیو ملتونو	ای زره سوا ندو، مهربانو ولسونو
یو څو سواله می له تاسی نه ارزو ده	چی اوږده می تری لری د اندیښنو ده
که پخوا مو نه پیژاند زمونږ وطن	علت دا و چې واکدار مو وو دښمن
زره یې نه سوخید په حال ددی ملت	وه خوشحاله په عشرت او په ذلت

خو اوس ټولو ددي ملک اوبه دي ځښلي	دا پنځه لس کاله دانته اوسيدلئ
مونږه گڼی تاسی هم خپل انسانان؟	او که بولئ موپردي د بل جهان؟
چي مو نه کله خوندي شو سر او مال	نه مو واخيست له بد حاله چا احوال
د تيري او تجاوز لا اسيران يو	ددوزخ او شيطانانو گاونډيان يو
هره ورځ زر جنازي ورو اديرو ته	د زخميانو شمير مو نه راځي هيڅ خولو ته
نه ماشوم زکونږ خوندي دی نه بي مور	ټول وطن نه بي جوړ کړی راته گور
د هجرت لړی مو نه لري هيڅ پای	په دی لوی جهان کي نه لرو هيڅ خای
نه مو پاتي استقلال شو نه جلال	راکير شوی يو په دام کي ددجال
له روغيتا او له تعليمه بي خبر	بس ديره ده د وحشت پر مونږ لښکر
لا خو تيغ د مجاهد زور شوی نه وو	له مرگونو او دهشت مور شوی نه وو
چي نازل بي کړل پرمونږه طالبان	ده مشکل که ورته ووايي انسان
بيا تباه بي کړو په بي پنجاه و دو	نيم جهان باندي بي هم وکړ جادو
کړو محکوم بي د لاسپوڅو گوډاگيانو	دفساد او شرارت د سردارانو
چاته وژاړو له ډيرو سپکاويو	له تعذيب او له فساد او بيکاريو
نه مو کان چيرته خوندي دی نه موزيم	نه کلتورنه مو اخلاق پاتي شوه سم
دداعش بلايي هم کره را غالبه	په ارمان د مجاهد شو تر طالبه
مونږه نه يو چي مو حال دی د ژړا	ددریمی نړی حال دی ټول همدا
لمانځل کيږي که حقوق نن دبشر	مونږه ولی ترينه نه يو هيڅ خبر؟
لوروی ولی په مونږ هم دا نعمت؟	چي پيدا کړی دغه خيال لږ حقيقت

۲۰۱۶/۱۲/۸

ويسبادن